

ĠANNINU CREMONA + 28-02-2019

(L-awtur tal-kliem tal-innu marċ)

Kitba ta' Mons. Lawrenz Sciberras

L-innu l-aktar popolari, l-aktar li jtkanta b'entuzjażmu u l-aktar li jinżel għasel lilna n-nies ta' Sannat speċjalment matul jiem il-festa, l-innu li jiftaħ u jagħlaq il-bieb tal-festa huwa l-kliem tal-innu marċ "F'dan il-jum ta' ferħ u festa." Naturalment mal-kliem hemm ukoll il-mużika tant helwa u allegra li tkompli tinseġ, tferraħ u tkabbar il-ferħ tal-jiem tal-festa. Mur u ddoqgx dan l-innu marċ halli tkun taf kemm il-festa ta' Santa Margerita tkun nieqsa minn parti qawwija ħafna! F'dan l-artiklu qasir ser nikteb dwar l-awtur tal-innu marċ, li huwa Ġanninu Cremona mir-Rabat, eks għalliem għal bosta snin hawn f'ta' Sannat. Dan Ġanninu miet fl-Isptar Generali ta' Għawdex nhar il-Flamis 28 ta' Frar 2019 fl-età sabiħa ħafna ta' 92 sena.

Sena ċentinarja

Bil-ħsieb tagħna rridu nimxu lura 51 sena ilu, meta dakinhar il-parroċċa ta' Sannat kienet qed tipprepara festi speċjali biex tfakkar l-ewwel ċentinarju mill-konsagrazzjoni tal-knisja; liema konsagrazzjoni kienet saret mill-Isqof Alpheran de Bussan fis-sena 1868. Kien ukoll f'din l-okkażjoni tant speċjali għalina n-nies ta' Sannat meta għall-ewwel darba ġiet fostna r-relikwija tar-ras tal-patrana tagħna Santa Margerita. Dak iż-żmien l-Arċipriet kien Dun Ġorġ Debrincat wieħed mill-kompajżani tagħna.

Xejn mhu faċli tiddeskrivi l-ferħ li ħassew missirijietna meta waslet fostna din ir-relikwija insinji tant maħbuba u għažiha għalina. Dan seta jsefħ grazzi għat-tħabrik li kienu tant għamlu l-Arċipriet Sannati Dun Ġorġ Debrincat u Dun Anton Bajada. Kienu saru tassew festi kbar l-aktar għal dak iż-żmien. Jakkumpanja din ir-relikwija kien ġie Mons. Osvaldo Belardi l-Vigarju Ġenerali ta' Montefiascone. Illum b'xorti tajba, hawn numru ta' Sannatin li marru wkoll fil-katedral fejn hemm din ir-relikwija tar-ras ta' Santa Margerita u r-nexxielhom jerġgħu jarawha, ibusuha u jgħannquha magħhom!

Fost l-opri li saru għal dik l-okkażjoni speċjali, opri li għadhom tant ħajjin u qawwijin fostna sal-lum, kien sar l-innu marċ: kliem ta' Ġanninu Cremona u mużika ta' Vinċensu Ciappara mir-Rabat ta' Malta. L-idea għal

dan il-marċ bi probabbiltà kbira ħarġet minn moħħ Dun Anton Bajada. U billi flimkien miegħu bħala għalliem fl-iskola primarja tagħna kien hemm ukoll is-Sur Ġanninu Cremona, allura Dun Anton dar fuqu u talbu biex jiktiblu innu ad unur ta' Santa Margerita V.M.

Issa hawn ta' min iżid jgħid li dan Ġanninu kien diġà kiteb ukoll il-versi tal-innu marċ ta' Santa Marija li jibda hekk: "Għawdex kollu tbiddel f'ġenna." Naturalment ta' ħbieb li kienu Ġanninu li kiteb tant u tant poeziji matul il-bqija ta' ħajtu, kien ukoll attur u drammaturgu, lil

Innu lil Santa Margerita Li ser jindaqq l-ewwel darba fil-Marcijiet tal-Festi Centinarji

F'dan il-jum ta' ferħ u festa,
Qimxi u fteħ abni nagħtik,
Vergni u martri Margerita
Fuq kolli b'di s'na n'obbluk:

Għaliex Alla illek għalik,
Sabihx tkun patrana tagħna,
Fost il-martri fost il-vergini,
Inti kbira u seghana.

Margerita inti warda,
Gmielek jgħaxxaq il-bolqen,
Int haemmna bajda u abjella,
Inti iż-żina ta' kull amien.

Mas-salib ta' Kristu m'demms,
Int iġġannaxq il-ħelwa ta' tija,
F'wieci il-martri f'wieci il-tirami,
Sur ta' qawwa u qlubija.

Margerita l-ħelwa l'imbok,
Dagħ ta' l-arpji jdoqxi l-widnaja,
X hin naraw quddiemna jaqbeż,
Dmugh ta' ferħ fi xfar għajnejna.

Irregalat lil-Komitat. 2018-Sur Vinċensu Sciberras. (Teacher)

Versi ta' Sur John Cremona

Mużika ta' Maestro Vincenzo Ciappara.

Futur sod għalik u għall-Familja

L. A. & V. S. P.

Jagħtik sigurezza zgura, tfaddil serju u pensjoni garantita.

Irrikorru għand:

JOHN PORTELLI ENTERPRISES

114, Racecourse Street, Victoria, Gozo.

ORPHANS' PRESS, Għasliem, Gozo.

Kopja tal-ewwel fuljetti tal-innu marċ.



Ġanninu t-tieni wieħed mill-lemin

Dun Anton Bajada ma setax jghidlu le. Tant li ftit wara li saret it-talba formali, dan Ganninu għab il-manuskritt tal-innu li aħna bir-raġun kollu tant inħobbu u nkantaw mill-qalb.

Għalliem Fraħalna

Għal bosta u bosta snin dan Ganninu kien iservi ta' għalliem fl-iskola primarja tagħna. Miegħu kien hawn ukoll ħuh Cikku. It-tnejn li huma kienu jiġu għax-xogħol flimkien bil-karozza ta' Cikku. Dakinhar l-iskola kienet għadha fi Triq il-Kbira. Il-laqam tagħhom kien Tal-Kaptan. Dan għaliex il-bużnannu ta' Ganninu kien marixxal il-qorti u dakinhar il-marixxal kien u jsejnhulu kaptan. Dan niftakru sew għaliex għaddejt minnu jiena stess. Dan Ganninu billi kien imdorri jtella' diversi fares, drammi u loġħob ieħor fuq il-palk fl-Oratorju Don Bosco r-Rabat, allura meta kien jasal żmien il-Milied dan Ganninu kien jaħdem ħafna biex itella' kuncert tal-Milied bit-tfal tal-iskola tagħna. Hawn issa qegħdin immorru aktar 'il bogħod, aktar minn 63 sena ilu. U billi fl-iskola ta' Sannat ma kienx hemm la sala u lanqas palk, allura dejjem bil-permessi meħtieġa dan Ganninu kien inizzel lit-tfal subien u bniet u jippruvallhom fis-sala hekk imsejha dakinhar iċ-Ċirklu tal-Azzjoni Kattolika isfel. Anzi ġieli kien iġib miegħu dak li jkun meħtieġ, bħalma huma hwejjeġ, kostumi kif ukoll oġġetti oħra meħtieġa għar-reċti li jsiru fuq il-palk. Grazzi mill-qalb Ganninu ta' dan kollu. Hekk kont tgħallim lit-tfal tagħna kif ikunu altruwisti u joħorġu aktar il-karattru tagħhom.

L-innu marċ

Wara li Ganninu lesta l-kitba ta' dan l-innu u qrawh dawk li kien u kkommissjonawh u naturlament għoġobhom sew, kien imiss il-kompożizzjoni tiegħu. F'dawk is-snin is-surmast l-aktar imsemmi u jinqala' għal din il-kwalità ta' kompożizzjonijiet kien Vincensu Ciappara mir-Rabat ta' Malta. Dan is-surmast ukoll għamel ħiltu kollha biex jikkomponi bl-isbaħ noti u armonija possibbli biex dan l-innu marċ ikun milqugħ, mogħġub u jista' faċilment jitkanta. L-ispejjeż ta' dan il-marċ kien ħallashom kollha s-Sur Wenzu Sciberras li kien ukoll għalliem. Grazzi mill-qalb lil dan il-benefattur li sal-lum għadna ngawdu dak li huwa hallas għalih.

Issa kien jonqos forsi l-aktar parti diffiċli, jiġifieri li wieħed jitgħallim kemm il-kliem kif ukoll kif jitkanta. Hawn ta' min ifakkar ukoll, li meta joqrob ix-xahar ta' Lulju, kien jiġi hawn ta' Sannat naturalment diversi drabi s-Surmast Nazzarenu Refalo mix-Xagħra biex jgħallim iż-żewġ innijiet li jitkantaw, dak bit-Taljan, "Giovannette" u l-ieħor bil-Malti "Ward u Kant", versi ta' Mikiel Apap. Il-baned li jdoqqu dawn l-innijiet kien u dejjem l-istess tnejn. Il-banda La Stella kienet iddoqq lejlet u nhar il-festa l-innu "Giovannette" u l-banda Victory tax-Xagħra kienet iddoqq l-innu "Ward u Kant" fil-pjazza tax-Xelina dejjem waqt il-purċissjoni.

Issa billi dan kien innu ġdid u saret insistenza qawwija biex jitgħallim mhux biss it-tfal imma kulhadd, allura l-ewwel provi ta' tagħlim bdew isiru fil-bitha tal-iskola primarja tagħna. Il-kliem flimkien mal-mużika tal-innu marċ intogħġbu sew, tant li bilmod il-mod beda jitkanta min-nies ukoll, kif fil-fatt għadu jsir sal-lum. Din hija opra ħajja li kienet, għadha u ser tibqa' ħajja sakemm tibqa' tiġi oċelebrata l-festa tal-patrana tagħna Santa Margerita.


Grazzi għalhekk lil kull min ħadem u stinka biex fraħalna jkollna dan l-innu marċ. Innu li tant iqajjem entużjażmu hekk kif wieħed jisma' l-ewwel noti tiegħu. Fuq kollox grazzi mill-qalb lil Ganninu Cremona l-awtur ta' dan l-innu għaliex hekk imtela vojti li tant kien jinħass matul jiem il-festa. Hawn inkompli nżid li Ganninu għal dan l-innu ma kien ħa ebda forma ta' rikompens, imma offrieh riġal lil Santa Margerita. Grazzi mill-ġdid.

Fil-fatt il-festi jinbdew bid-daqq u l-kant ta' dan l-innu u jagħlqu wkoll dejjem bl-istess innu marċ.

Għannejtlek Madonna

Għannejtlek Madonna f'kull żmien għanijiet sbeħ,
Min meta korti tfaġġel sal-lum raġel sbeħ.
Għannejtlek minn qalbi għanijiet ta' foħġija,
Għest miegħek qalb waħda kollu jum f'poezija.
Għannejtlek fin-niket għannejtlek fil-feh,
Il-versi tal-tama tal-paċi u s-serh.
Għannejtlek ismek Meġju fil-biki tal-jum,
Għannejtlek fl-għaxija fit-talb ta' kollu jum.
Fahhartek bil-versi mir-quma f'kull hin,
Minsuga man-noti kelwin tal-vjolin.
Fahhartek u għallejtek kemm flah, kif naf jien,
Sebbahtek, pingejteku mudell tal-hoġien.
Xebbahtek mal-bjuda tal-qamar silġija,
Li jdawwal is-sema fl-ijjeli saffija.
Xebbahtek mas-sema f'Awvissu sabih
Mas-safa ta' l-angli f'kull hin jagħtuk gieħ.
Xebbahtek mal-bahar madwar ix-xrut tagħna,
Li jgħannni b'mewġietu kemm inti setgħana.
Il-mahtek qalb l-angli u l-kbar qaddisni,
Fuq tron għalik waħdek hdeġi l-bneħ hanin.
U rajtek imbiħsa b'kunna dehebija,
Sultana u Regina tas-saltna smewwija.
Habbejtek u għannejtlek dan l-ghana sabih,
Bex ismek infalhar ngħolik, nagħtik gieħ.
Nitlobok Madonna biex tilqa' l-foħġija,
Li tfañwar minn qalbi kollu jum f'poezija.
U meta l-pinna ma zżommx għewwa jdeġja,
U jibda jkajjar id-dawt ta' għanejja,
Sakemm tibqa' tħabbat il-qalb għewwa f'ja
Tkun qiegħda tikkblek fis-sket poezija.
U tibqa' tghannejtek sa l-aħbar bla kilem,
Oik l-ghana ta' mhabba fir-randa tas-slem.

Ganninu Cremona - 30.06.2007



B'tifkura għażiża ta'
GANNINU CREMONA
mir-Rabat Għawdex
li ħalla din id-dinja
fit-28 ta' Frar 2019
fl-ghomor ta' 92 sena.

Jibqa' mfakkar b'għożża u mhabba
minn martu Giorgia,
in-neputijiet fosthom
Mons. Giovanni B. Cremona,
hut martu
fosthom Dun Carmelo Sacco S.D.B.,
is-Socjetà Filarmònika Leone,
qraba u hbieb.

Agħtih O Mulej il-mistrieħ ta' dejjem.